

DECIJONI TAL-KUNSILL 2011/684/PESK

tat-13 ta' Ottubru 2011

li temenda d-Deċiżjoni 2011/273/PESK dwar miżuri restrittivi kontra s-Sirja

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Billi:

- (1) Fid-9 ta' Mejju 2011, il-Kunsill adotta d-Deċiżjoni 2011/273/PESK dwar miżuri restrittivi kontra s-Sirja⁽¹⁾.
- (2) Fid-dawl tal-gravità tas-sitwazzjoni fis-Sirja, entità addizzjonali għandha tiġi soġġetta ghall-miżuri restrittivi mniżza fid-Deċiżjoni 2011/273/PESK bil-hsieb li dik l-entità ma tithallieq tuża fondi jew riżorsi ekonomiċi li attwalment huma proprietà tagħha, miżuma jew ikkontrollati minnha sabiex tagħti appoġġ finanzjarju lir-regim Sirjan, filwaqt li fuq bażi temporanja tippermetti li fondi jew riżorsi ekonomiċi ffriżati rċevuti sussegwentement minn dik l-entità jiġu użati b'rabta mal-finanzjament ta' kummerċ ma' persuni jew entitajiet mhux nominati.
- (3) Id-Deċiżjoni 2011/273/PESK għandha tiġi emendata kif meħtieġ,

ADOTTA DIN ID-DECIŻJONI:

Artikolu 1

Id-Deċiżjoni tal-Kunsill 2011/273/PESK hija b'dan emendata kif ġej:

- (1) L-Artikolu 3 huwa emendat kif ġej:

- (i) Paragrafu (1) huwa sostitwit b'dan li ġej:

“1. L-Istati Membri għandhom jieħdu l-miżuri meħtieġa għall-prevenzjoni tad-dħul fi, jew it-transitu minn ġewwa, it-territorji tagħhom tal-persuni responsabbi mir-repressjoni vjolenti kontra l-popolazzjoni civili fis-Sirja, ta' persuni li jibbenefikaw minn jew li jappoġġaw ir-regim, u persuni assocjati magħhom, kif elenkti fl-Anness I.”,

- (ii) Paragrafu (8) huwa sostitwit b'dan li ġej:

“8. Fil-każijiet fejn skont il-paragrafi 3, 4, 5, 6 u 7 Stat Membru jawtorizza d-ħul, jew it-transitugo teritorju tiegħu tal-persuni elenkti fl-Anness I, l-awtorizzazzjoni għandha tkun limitata għall-fini li għaliha tkun ingħatat u għall-persuni kkonċernati minnha.”;

- (2) L-Artikolu 4 huwa emendat kif ġej:

- (i) Paragrafu (1) u (2) huma sostitwiti b'dan li ġej:

“1. Il-fondi u r-riżorsi ekonomiċi kollha li jappart-jenu, huma proprietà ta', miżuma jew ikkontrollati mill-persuni responsabbi mir-repressjoni vjolenti kontra il-popolazzjoni civili fis-Sirja, persuni u entitajiet li jibbenefikaw minn jew li jappoġġaw ir-regim, u persuni u entitajiet assocjati magħhom, kif elenkti fl-Annessi I u II, għandhom jiġu ffriżati.

2. L-ebda fond jew riżors ekonomiku ma għandu jsir disponibbli, direttament jew indirettament, lil jew għal beneficiju ta', persuni fiziċċi jew ġuridiċi jew entitajiet elenkti fl-Annessi I u II.”;

- (ii) Punt (a) tal-paragrafu 3 huwa sostitwit b'dan li ġej:

“(a) meħtieġa biex jiġu sodisfatti l-htigġijiet bażiċi tal-persuni elenkti fl-Annessi I u II u l-membri tal-familja dipendenti minnhom, inkluži pagamenti għal ikel, kera jew ipoteka, medicini u trattament mediku, taxxi, primjums tal-assurazzjoni, u hlas-jiet ta' servizzi pubblici;”;

- (iii) Punt (a) tal-paragrafu 4(huwa sostitwit b'dan li ġej:

“(a) il-fondi jew ir-riżorsi ekonomiċi huma s-suġġett ta' garanzija ġudizzjarja, amministrativa jew arbitrali stabbilita qabel id-data li fiha l-persuna fizika jew ġuridika jew entità msemmija fl-Artikolu 4(1) tkun għet inkluża fl-Annessi I u II, jew ta' sentenza ġudizzjarja, amministrativa jew arbitrali mogħtija qabel dik id-data”;

- (iv) Punt (c) tal-paragrafu 4 huwa sostitwit b'dan li ġej:

“(c) il-garanzija jew is-sentenza mhixiex għall-benefiċċju ta' persuna fizika jew ġuridika jew entità elenkti fl-Annessi I u II; u”;

- v) Is-segwenti paragrafu ġie miżjud:

“5a. Il-paragrafu 1 ma għandux jipprevjeni entità nominata elenkti fl-Anness II, għal perijodu ta' xahrejn wara d-data tan-nomina tagħha, milli tagħmel pagament minn fondi jew riżorsi ekonomiċi ffriżati rċevuti minn tali entità wara d-data tan-nomina tagħha, fejn tali hlas huwa dovut taħt kuntratt b'rabta mal-finanzjament ta' kummerċ, bil-kondizzjoni li l-Istat Membru rilevanti jkun iddetermina li l-pagament ma jiġix irċevut direttament jew indirettament minn persuna jew entità msemmija fil-paragrafu 1.”;

⁽¹⁾ GU L 121, 10.5.2011, p. 11.

(3) L-Artikolu 4a huwa sostitwit b'dan li ġej:

“Artikolu 4a

L-ebda pretensjoni, inkluža dik għal kumpens jew indenniż, jew kwalunkwe pretensjoni ohra ta' dan it-tip, bhal pretensjoni ta' t-paciċja, multi jew pretensjoni koperta minn garanzija, pretensjonijiet għal estensiġi jew pagament ta' bond, garanzija finanzjarja, inkluži pretensjonijiet li jirriżultaw minn ittri ta' kreditu jew minn strumenti simili frabta ma' kwalunkwe kuntratt jew transazzjoni li t-twettiq tagħhom kien ġie affettwat, direttament jew indirettament, kompletament jew parżjalment, minħabba miżuri koperti minn din id-Deciżjoni, ma għandha tigi konċessa lill-persuni jew l-entitajiet nominati elenkti fl-Annessi I u II, jew lil kwalunkwe persuna jew entità ohra fis-Sirja, inkluż il-Gvern tas-Sirja, il-korpi, il-korporazzjonijiet u l-aġenzi pubblici tiegħu, jew lil kwalunkwe persuna jew entità li tressaq pretensjoni permezz ta' jew ghall-benefiċċju ta' kwalunkwe tali persuna jew entità.”;

(4) L-Artikolu 5(1) huwa sostitwit b'dan li ġej:

“1. Il-Kunsill, waqt li jaġixxi fuq proposta minn Stat Membru jew mir-Rappreżentant Gholi tal-Unjoni għall-Affarrijet Barranin u l-Politika ta' Sigurtà, għandu jistabbilixxi u jemenda l-listi fl-Annessi I u II.”;

(5) L-Artikolu 6 huwa sostitwit b'dan li ġej:

“Artikolu 6

1. L-Annessi I u II għandhom jinkludu r-raġunijiet għall-elenkar tal-persuni u l-entitajiet ikkonċernati.

2. L-Annessi I u II għandhom jinkludu wkoll, fejn disponibbli, l-informazzjoni meħtieġa sabiex jiġi identifikati l-persuni jew l-entitajiet ikkonċernati. Fir-rigward tal-persuni, tali informazzjoni tista' tinkludi l-ismijiet, inkluži l-psewdonimi, id-data u l-post ta' twelid, iċ-ċittadinanza, in-numri tal-passaport u tal-karta tal-identità, is-sess, l-indirizz jekk magħruf, u l-funzjoni jew il-professjoni. Fir-rigward tal-entitajiet, tali informazzjoni tista' tinkludi l-ismijiet, il-post u d-data tar-registrazzjoni, in-numru tar-registrazzjoni u l-post tan-negozju.”.

Artikolu 2

L-Anness għad-Deciżjoni 2011/273/PESK għandu jsir l-Anness I.

Artikolu 3

L-Anness għal din id-Deciżjoni għandu jiżdied mad-Deciżjoni 2011/273/PESK bhala l-Anness II.

Artikolu 4

Din id-Deciżjoni għandha tidhol fis-seħħ fid-data tal-adozzjoni tagħha.

Magħmul fi Brussell, it-13 ta' Ottubru 2011.

Għall-Kunsill

Il-President

M. DOWGIELEWICZ

ANNESS

“ANNESS II

Lista ta’ entitajiet imsemmija fl-Artikolu 4(1)**Entitajiet**

	Isem	Informazzjoni ta’ identifikazzjoni	Raġunijiet	Data ta’ inklużjoni fil-lista
1.	Commercial Bank of Syria	<p>— Damascus Branch, P.O. Box 2231, Moawiya St., Damascus, Sirja; P.O. Box 933, Yousef Azmeh Square, Damascus, Sirja;</p> <p>— Aleppo Branch, P.O. Box 2, Kastel Hajjarin St., Aleppo, Sirja;</p> <p>SWIFT/BIC CMSY SY DA; l-uffiċċji kollha fid-dinja</p> <p>Sit web: http://cbs-bank.sy/En-index.php</p> <p>Tel: +963 11 2218890</p> <p>Fax: +963 11 2216975</p> <p>amministrazzjoni ġeneral: dir.cbs@mail.sy</p>	Bank tal-istat li jipprovd appoġġ finanzjarju lir-reġim.	13.10.2011”